



اس صفحہ پر

- [سفری پابندیاں](#)
- [آسٹریلیا کی سفری پابندیوں سے چھوٹ حاصل کرنے کے لیے درخواست سے متعلق اپڈیٹ](#)
- [چھوٹ کے زمرے](#)
- [انفرادی چھوٹ](#)
- [سفر کرنے کی بھدردانہ اور مجبوری سے متعلق وجوہات](#)
- [چھوٹ حاصل کرنے کے لیے آن لائن درخواست دیں](#)

## سفری پابندیاں

آسٹریلیائی کمیونٹی کی صحت کے تحفظ کے لیے آسٹریلیا میں سخت سرحدی اقدامات اٹھائے گئے ہیں۔ آسٹریلیا سے جانے اور آنے کیلئے فی الحال بہت ہی محدود پروازیں دستیاب ہیں اور ہوسکتا ہے کہ آپ اس وقت سفر نہ کرسکیں۔ سفری پابندیوں میں تبدیلی ہو سکتی ہے۔ براہ کرم باقاعدگی سے چیک کریں۔ ملاحظہ کریں: [نیشنل کابینہ کا میڈیا بیان](#)۔

آسٹریلیائی شہریوں سمیت آسٹریلیا پہنچنے والے تمام مسافروں کو کسی معینہ رہائشی سہولت، جیسے ان کے ہوائی اڈے میں واقع ہوٹل، میں 14 دنوں تک قرنطینہ میں رہنا لازمی ہے۔ ملاحظہ کریں [مسافروں کے لیے کورونا وائرس \(کووڈ-19\) سے متعلق مشورہ](#)۔ آپ کو اپنے قرنطینہ کے اخراجات کی ادائیگی کرنی پڑسکتی ہے۔ قرنطینہ کے تقاضوں کے بارے میں مزید معلومات کے لیے، متعلقہ [ریاستی یا علاقائی حکومت کے محکمہ صحت](#) سے رابطہ کریں۔

آپ اس وقت تک آسٹریلیا نہیں آسکتے جب تک کہ آپ استثناء کے زمرے میں نہ ہوں یا آپ کو موجودہ سفری پابندیوں کے تحت انفرادی چھوٹ حاصل نہ ہو۔

## آسٹریلیا کی سفری پابندیوں سے چھوٹ حاصل کرنے کے لیے درخواست سے متعلق اپڈیٹ

ہم آپ کی سفری چھوٹ کی درخواست کو ایک نئے بامقصد سروس ڈیلیوری پلیٹ فارم کے ذریعہ جمع کرانا اور ان کا پتہ لگانا آسان بنا رہے ہیں۔ سفری پابندی سے چھوٹ کے نئے پورٹل میں متعدد فوائد فراہم ہیں، جن میں درج ذیل شامل ہیں:

- صارف دوست سرگرمی
- آپ کی درخواست کی فوری منظوری
- معاون دستاویزات آسانی سے منسلک کیے جاسکتے ہیں اور اپڈیٹ ہوسکتے ہیں
- گروہی اورخاندان کی درخواستیں منسلک کی جا سکتی ہیں
- آپ اپنی درخواست کی پیشرفت کا پتہ لگا سکتے ہیں
- کوئی بھی فیصلہ ہونے پر فوری اطلاع

اگر آپ نے بروز جمعہ 17 جولائی 2020 کو نیا پورٹل دستیاب ہونے سے پہلے اپنی درخواست جمع کردی ہے، تو ہم آپ کی درخواست کو بروز جمعہ 31 جولائی 2020 مشرقی آسٹریلیائی معیاری وقت کے مطابق شام 5 بجے تک نمٹا دیں گے۔ اگر آپ نے 17 جولائی 2020 سے پہلے درخواست دے دی ہے اور آپ کو ہماری طرف سے جواب نہیں ملا ہے، تو براہ کرم دوسری درخواست جمع کرائیں اور ہم آپ سے درخواست کے بارے میں رابطہ کریں گے۔

[سفری چھوٹ حاصل کرنے کے لیے درخواست دیں](#)

## چھوٹ کے زمرے

آپ کو سفری پابندیوں سے از خود چھوٹ حاصل ہے اور آپ (انفرادی چھوٹ حاصل کیے بغیر) آسٹریلیا میں داخل ہوسکتے ہیں، اگر آپ درج ذیل زمرے میں ہیں:

- [آسٹریلیائی شہری](#)
- [آسٹریلیا کے مستقل باشندے](#)
- [آسٹریلیائی شہری یا مستقل باشندے کے قریبی رشتہ دار ہیں](#)
- [نیوزی لینڈ کے شہری جو عام طور پر آسٹریلیا رہائش پذیر ہوتے ہیں اور ان کے قریبی رشتہ دار](#)
- [آسٹریلیا میں مقرر کردہ سفارتکار \(سب-کلاس 995 ویزہ یافتہ\)](#)
- [آسٹریلیا سے ہو کر گزرنے والا مسافر، 72 گھنٹے یا اس سے کم دورانیے کے سفر کے لیے](#)
- [اینر لائن کا عملہ](#)
- بحری جہاز کا عملہ بشمول بحریہ کے پائلٹس۔
- حکومت کے منظور شدہ سیزنل ورکر پروگرام یا پیسیفک لیبر اسکیم کے تحت بھرتی کیا ہوا

آپ کو اپنے ساتھ یہ ثبوت رکھنا ضروری ہے کہ آپ سفر کرتے وقت مذکورہ بالا زمروں میں سے کسی ایک کے تحت آتے ہیں۔ اضافی ثبوت دکھانے کی درخواست کی جاسکتی ہے۔

## انفرادی چھوٹ

آسٹریلیائی بارڈر فورس کے کمشنر آپ کو انفرادی چھوٹ دے سکتے ہیں، اگر آپ درج ذیل زمرے میں آتے ہیں:

- کووڈ-19 کے انسداد میں معاونت کے مقصد سے آسٹریلیائی حکومت، ریاستی یا علاقائی سرکاری حکام کی دعوت پر سفر کرنے والے کوئی غیر مقیم شہری۔
- اہم یا ماہرانہ طبی خدمات بشمول اینر ایمبولینس، طبی انخلاء اور اہم طبی سامان کی فراہمی کرنے والے ہیں۔
- غیر مقیم شہری جو [بنیادی اہم مہارتوں](#) کا حامل ہے یا جو آسٹریلیا میں کسی اہم سیکٹر میں کام کر رہا ہو۔
- کوئی ایسا غیر مقیم شہری جس کا داخلہ بصورت دیگر قومی مفاد میں ہو، جس کی تائید آسٹریلیائی حکومت، ریاستی یا علاقائی سرکاری حکام کے ذریعہ ہو۔
- فوجی اہلکار، جن میں وہ لوگ شامل ہیں جو اسٹیٹس آف فورس ایگریمنٹ، دولت مشترکہ کی مسلح افواج، ایشیا پیسیفک فورس اور مسلح افواج کے معاہدے کی حیثیت میں آتے ہیں۔
- انسانی ہمدردی اور مجبوری کے باعث سفر کرنے والے افراد۔

اپنا سفر شروع کرنے سے قبل آپ کے پاس آسٹریلیائی سفری پابندیوں سے چھوٹ اور ویزہ ہونا چاہئے۔ آپ چھوٹ کی درخواست آن لائن دے سکتے ہیں اور اپنی درخواست کی تائید کے لیے مناسب ثبوت فراہم کرنا ضروری ہے۔ اگر ناکافی شواہد فراہم کیے گئے تو درخواست پر مزید غور و خوض کیے بغیر اسے نمٹا دیا جاسکتا ہے۔ تمام دستاویزات کا باقاعدہ انگریزی میں ترجمہ کیا جانا ضروری ہے۔

آپ کو اپنے طے شدہ سفر سے کم از کم دو ہفتے پہلے درخواست دینے کی ضرورت ہے، لیکن تین ماہ سے زائد عرصہ پہلے نہ ہو۔

آپ کی درخواست میں درج ذیل تفصیلات شامل ہونا ضروری ہے:

- مسافر کی تفصیلات: نام، تاریخ پیدائش، ویزہ کی نوعیت اور نمبر، پاسپورٹ نمبر
- آسٹریلیا میں مجوزہ رہائش گاہ کا پتہ اور فون نمبر
- آپ کی آمد کے اسباب: آپ کو سفری چھوٹ کیوں دی جائے

- تائیدی بیان: جس میں یہ بتایا جائے کہ چھوٹ کی مطلوبہ بنیادوں میں سے کسی ایک کو کیسے پورا کرتے ہیں۔
- ساتھ دیے جانے والے شواہد۔

اگر آپ کو چھوٹ نہیں دی گئی ہے، تو آپ کو اپنے سفر کا منصوبہ جاری نہیں رکھنا چاہئے، کیونکہ آپ کو آسٹریلیا آنے والی پرواز میں سوار ہونے کی اجازت نہیں ملے گی۔ اگر آپ کو سفری چھوٹ دی گئی ہے، تو آپ کو اس چھوٹ کے فیصلے کا ثبوت ہوائی اڈے پر ساتھ لے جانے کی ضرورت ہوگی۔

## سفر کرنے کی ہمدردانہ اور مجبوری سے متعلق وجوہات

اگر آپ انسانی ہمدردانہ اور مجبوری سے متعلق وجوہات کے باعث سفر کرنا چاہتے ہیں، تو آسٹریلیائی بارڈر فورس کے کمشنر آپ کو چھوٹ دے سکتے ہیں۔ ہمدردانہ اور مجبوری سے متعلق وجوہات میں کنبہ کے کسی قریبی فرد کی موت یا سنگین بیماری کی وجہ سے سفر کرنے کی ضرورت شامل ہے، لیکن اسی تک محدود نہیں ہیں۔

اپنا سفر شروع کرنے سے قبل آپ کے پاس آسٹریلیا ٹی سفری پابندیوں سے چھوٹ اور ویزہ ہونا چاہئے۔ آپ چھوٹ کی درخواست آن لائن دے سکتے ہیں اور اپنی درخواست کی تائید کے لیے مناسب ثبوت فراہم کرنا ضروری ہے۔ اگر ناکافی شواہد فراہم کیے گئے تو درخواست پر مزید غور و خوض کیے بغیر اسے نمٹایا جاسکتا ہے۔ تمام دستاویزات کا باقاعدہ انگریزی میں ترجمہ کیا جانا ضروری ہے۔

جہاں تک ممکن ہو، آپ کو اپنے طے شدہ سفر سے کم از کم دو ہفتے پہلے درخواست دینے کی ضرورت ہے، لیکن تین ماہ سے زائد عرصہ پہلے نہ ہو۔ اگر آپ خاندان کے کسی قریبی رکن کی موت یا سنگین بیماری کی وجہ سے سفر کر رہے ہیں، تو آپ اس ٹائم فریم کے اندر بھی درخواست دے سکتے ہیں اور ہم آپ کی درخواست کو ترجیح دیں گے۔

اگر آپ کو چھوٹ نہیں دی گئی ہے، تو آپ کو اپنے سفر کا منصوبہ جاری نہیں رکھنا چاہئے، کیونکہ آپ کو آسٹریلیا آنے والی پرواز میں سوار ہونے کی اجازت نہیں ملے گی۔ اگر آپ کو سفری چھوٹ دی گئی ہے، تو آپ کو اس چھوٹ کے فیصلے کا ثبوت ہوائی اڈے پر ساتھ لے جانے کی ضرورت ہوگی۔

## چھوٹ حاصل کرنے کے لیے آن لائن درخواست دیں

آپ کو اپنے طے شدہ سفر سے کم از کم دو ہفتے پہلے درخواست دینے کی ضرورت ہے، لیکن تین ماہ سے زائد عرصہ پہلے نہ ہو۔

سفری چھوٹ کی درخواست مکمل کرنے کے لیے آپ کے پاس پہلے ہی ویزہ ہونا چاہئے اور آپ کو اپنی درخواست کی تائید میں معلومات اور دستاویزات فراہم کرنا چاہئے۔ اگر ناکافی شواہد فراہم کیے گئے ہوں تو درخواست پر مزید غور و خوض کیے بغیر اسے نمٹایا جاسکتا ہے۔ اس میں درج ذیل شواہد شامل ہوسکتے ہیں:

- شناخت کا ثبوت
- اس بات کا ثبوت کہ آپ کے پاس درست ویزہ ہے
- سفر کا مجوزہ روٹ
- شادی، پیدائش، موت کی سرٹیفکیٹ
- رشتہ یا رہائش کا ثبوت (جیسے مشترکہ کرایہ داری کے معاہدے کے کاغذات، مشترکہ بینک اکاؤنٹ وغیرہ۔)
- ڈاکٹر یا اسپتال کا خط، جس میں یہ بتایا گیا ہو کہ سفر کیوں ضروری ہے
- کسی ملازمت دہندہ کا خط، جس میں یہ بتایا گیا ہو کہ سفر کیوں ضروری ہے
- کسی کاروباری ادارے یا سرکاری ایجنسی کا تائیدی خط، جس میں یہ کہا گیا ہو کہ آپ کی مہارتیں کیوں اہم ہیں
- [قانونی اعلامیہ](#) اپنے دعوؤں کی تائید کے لیے۔

براہ کرم، ایک مسافر کے لئے متعدد درخواستیں جمع نہ کرائیں کیونکہ ایک مسافر کی صرف ایک سب سے حالیہ درخواست پر ہی غور کیا جائے گا۔

سفری چھوٹ حاصل کرنا اس بات کی ضمانت نہیں ہے کہ آپ کو اس وقت آسٹریلیا کے لئے پرواز مل سکے گی۔

[سفری چھوٹ پانے کے لیے درخواست دیں](#)